

До Агенција за заштита на правото за слободен пристап до информации од јавен карактер
 (имател на информацијата)

РЕПУБЛИКА СЕВЕРНА МАКЕДОНИЈА - REPUBLIKA E MAKEDONIJA S'E VENIUT
 Агенција за заштита на правото на слободен пристап до информациите од јавен карактер - Скопје
 Agjencija e mbrojtjes të së drejtës për qasje të lirë në informacione me karakter publik - Shkup

Примено:	Пријуар:	17.02.2020	
Опр. Един.	Број №	Прилог Pranoj	Вредност Vlera
08	3		

ДОПОЛНИТЕЛНО БАРАЊЕ за пристап до информации од јавен карактер

На ден 10.04.2019 година, барателот Фондација Отворено Општество Македонија (ФООМ) до имателот Комисијата за заштита на правото на слободен пристап до информации од јавен карактер, сега Агенција за заштита на правото на слободен пристап до информации од јавен карактер, достави барање за слободен пристап до информации од јавен карактер со наш ахривски број 09-344/2, со содржина: Дали се превеземни активности/мерки за зајакнување на капацитетите на КЗПСПИЈК за извршување на нејзините надлежности, согласно активностите предвидени во акцискиот план на Стратегијата за реформа на јавната администрација 2018-2022? Доколку се превземени мерки, доставете информација за истите.

До барателот ФООМ не пристигна одговор на барањето за пристап до информации од јавен карактер во законски предвидениот рок. Агенцијата достави е-майл информација со датум 03.02.2020 каде наведува на следното:

“Во периодот кога сте ги доставиле горенаведените Барања, Комисијата немаше мнозинство од вкупниот број членови и според тоа не можеше да ги извршува законските обврски, односно да постапува и одлучува. Оваа ситуација е надмината со донесувањето на Законот за слободен пристап до информации од јавен карактер (“Службен весник на Република Северна Македонија“ бр. 101/2019) во мај 2019 година, и назначувањето на Директорот на Агенцијата за заштита на правото на слободен пристап до информациите од јавен карактер, г-ѓа Пламенка Бојчева на ден 26.12.2019 година. Следствено, од 2020 година, Ве известуваме дека Агенцијата за заштита на правото за слободен пристап до информациите од јавен карактер, како правен следбеник на Комисијата за заштита на правото за слободен пристап до информациите од јавен карактер, ги има исполнето законски предвидените услови за работење и одлучување.”

Барателот ФООМ согласно член 24 став 4 од Законот за слободен пристап до информации од јавен карактер го доставува ова дополнително барање, бидејќи информацијата со која се запознал не е информација која во целост ја навел во барањето. Агенцијата за заштита на правото за слободе пристап до информации од јавен карактер - Имателот на информацијата не постапил согласно одредбите од Законот за слободен пристап до информации од јавен карактер и не ја достави бараната информација до барателот. Согласно член 3 алинеја 2 од Законот за слободен пристап до информации од јавен карактер „информација од јавен карактер е информација во која било форма што ја создал или со која располага имателот на информацијата согласно неговите надлежности“.

Барателот ФООМ смета дека при достава на барањата за пристап до информации од јавен карактер до Комисијата за заштита на правото за слободен пристап до информации од јавен карактер (сегашната Агенција), одговорот на барањата не е предмет на одлучување на Комисијата со мнозинство, односно се работи за предмет кој е во првостепена постапка.

Согласно Деловникот со кој се уредува начинот на работа на Комисијата за заштита на правото за слободен пристап до информациите од јавен карактер, во член 9, меѓудругото претседателот на Комисијата ги потпишува одлуките и другите акти. Согласно оваа, не било

потребно мнозинство од вкупниот број членови за да се постапи на барањата бр. 09-344/2, имајќи во предвид дека функцијата претседател на Комисијата беше функционална во периодот на доставување на барањето.

Согласно ова, Ве молиме во најкус можен рок, односно во рок од десет дена согласно член 24 став 4 од Законот за слободен пристап до информации од јавен карактер, да ни ја доставите бараната информација: Дали се превеземни активности/мерки за зајакнување на капацитетите на КЗПСПИЈК за извршување на нејзините надлежности, согласно активностите предвидени во акцискиот план на Стратегијата за реформа на јавната администрација 2018-2022? Доколку се превземени мерки, доставете информации за истите.

Начин на доставување на информацијата:

- а) по пошта
- б) телефон
- в) факс
- г) е-майл
- д) друго-----

(се наведува бараниот начин, со заокружување)

Барател на информацијата: Фондација Отворено општество – Македонија, Бул. Јане Сандански бр. 111, П. фах 378, Република Македонија, +389 2 2444 488, caft@fosc.mk

(назив, име и презиме, адреса, тел, фах, е-маил)

Застапник/полномошник на барателот на информацијата: Фани Каранфилова – Пановска, Фондација Отворено општество – Македонија, Бул. Јане Сандански бр. 111, П. фах 378, Република Македонија, +389 2 2477 175, caft@fosc.mk

(назив, име и презиме, адреса, тел, фах, е-маил)

(Правна поука: Барателот не е должен да ги наведе и образложи причините за барањето, но треба да наведе дека станува збор за барање за слободен пристап до информации од јавен карактер)

Во Скопје

Датум 11.02.2020 година

